

محداتی جیومیٹری (Coordinate Geometry)

یونٹ
7


اس یونٹ کو پڑھنے کے بعد طلبہ اس قابل ہو جائیں گے کہ وہ:

- ◀ محدوداتی مستوی میں دو نقاط کی پوزیشن کا پتہ لگا کر فاصلے کا کلیہ اخذ کر سکیں۔
- ◀ قطعہ خط کا وسطی نقطہ معلوم کر سکیں۔
- ◀ جب دو نقاط کے محدودات دیے گئے ہوں تو خط مستقیم کی ڈھلوان معلوم کر سکیں۔
- ◀ $y = mx + c$ کی شکل میں خط مستقیم کی مساوات معلوم کر سکیں۔ عمودی اور متوازی خطوط کی ڈھلوان معلوم کر سکیں۔
- ◀ حقیقی زندگی کے مسائل جیسے جسمانی پیمائش یا مقامات کے درمیان فاصلے کو معلوم کرنے کے لیے فاصلہ اور وسطی نقطہ کے کلیوں کا اطلاق کر سکیں۔
- ◀ محدوداتی جیومیٹری کے تصورات کو حقیقی دنیا کے مسائل (جیسا کہ ہوا بازی اور نیویگیشن، لینڈ سکیمنگ، نقشہ پڑھنا، طول بلد اور عرض بلد) میں اطلاق کر سکیں۔
- ◀ خط مستقیم کی مساوات اخذ کر سکیں:
- نقطہ ڈھلوان شکل
- قاطع شکل
- ڈھلوان قاطع شکل
- سمیٹرک شکل
- دو نقطاتی شکل
- عام شکل
- ◀ اظہار کر سکیں کہ دو متغیرات میں یک درجی مساوات ایک خط مستقیم کو ظاہر کرتی ہے اور خط مستقیم کی مساوات کی عمومی شکل کو دیگر معیاری صورتوں میں تبدیل کر سکیں۔

تعارف (Introduction)

جیومیٹری ریاضی کی قدیم ترین شاخوں میں سے ایک ہے۔ یونانیوں نے چار صدی قبل مسیح میں منظم طریقے سے اس کا مطالعہ کیا۔ اسکولوں میں پڑھائی جانے والی زیادہ تر جیومیٹری یوکلڈ کی وجہ سے ہے جس نے اس موضوع پر 300 قبل مسیح میں تیرہ کتب کی توضیح کی۔ ایک فرانسیسی فلسفی اور ریاضی دان رینے ڈیکارٹس (1596 تا 1650 عیسوی) نے جیومیٹری میں الجبری طریقے متعارف کروائے جس نے تجرباتی جیومیٹری (یا محدوداتی جیومیٹری) کو جنم دیا۔ ہمارا مقصد اس کتاب میں مضمون کی بنیادی باتیں پیش کرنا ہے۔


7.1 محدوداتی مستوی (Coordinate Plane)



مستوی میں دو باہم عمودی خطوط مستقیم، ایک افقی اور دوسرا عمودی، xx' اور yy' کھینچیں۔ فرض کریں کہ دونوں خطوط مستقیم جس نقطہ پر ملتے ہیں اس کو مبدا کہتے ہیں اور O سے ظاہر کرتے ہیں۔ دونوں خطوط مستقیم کو محدوداتی محور کہا جاتا ہے۔ افقی خط مستقیم Ox کو x -محور اور عمودی خط مستقیم Oy کو y -محور کہا جاتا ہے۔

اہم معلومات:

کارٹیس می محدوداتی نظام یا مستطیلی محدوداتی نظام کو فرانسسیسی ریاضی دان رینے ڈیکارٹس نے متعارف کرایا تھا۔ جب اس نے اپنے بستر پر لیٹے ہوئے چھت پر باہم عمودی شہتیروں کے ساتھ ریگنے والی کبھی کے راستے کو بیان کرنے کی کوشش کی۔ کارٹیس می محدوداتی نظام نے الجبرا اور جیومیٹری کے درمیان ایک ربط پیدا کیا۔ جیومیٹری کی اشکال کو اب ان نقاط کے محدودات کا استعمال کرتے ہوئے الجبری طور پر بیان کیا جاسکتا ہے جو اشکال بناتے ہیں۔




ایسے نقاط جو Ox پر واقع ہوں وہ مثبت اور جو نقاط Ox' پر واقع ہوں وہ منفی ہوتے ہیں۔

ایسے نقاط جو Oy پر واقع ہوں وہ مثبت اور جو نقاط Oy' پر واقع ہوں وہ منفی ہوتے ہیں۔

فرض کریں کہ مستوی میں کوئی بھی نقطہ P ہے۔ پھر حقیقی اعداد

کے مترتب جوڑے کا استعمال کر کے P کو معلوم کیا جاسکتا ہے۔ P کے ذریعے محدوداتی محوروں کے متوازی خطوط کھینچیں جو x -محور کو R اور y -محور کو S پر ملتے ہیں۔ فرض کریں کہ $OR = x$ اور $OS = y$ مترتب جوڑا (x, y) ہمیں نقطہ P کو معلوم کرنے کے لیے کافی معلومات فراہم کرتا ہے اور اس کے محدودات (x, y) ہیں۔ مترتب جوڑے (x, y) کے پہلے جزو کو x -محد دیا یا مبسبسا (Abscissa) اور دوسرے جزو کو y -محد دیا آرڈینیٹ (Ordinate) کہا جاتا ہے۔ اس مہارت کا الٹ بھی مستوی میں ایک نقطہ کو حقیقی اعداد کے کسی بھی مترتب جوڑے (x, y) کے ساتھ منسلک کرنے کا طریقہ فراہم کرتا ہے۔ ون ٹوون انداز میں جوڑا بنانے کے اس طریقے کو حقیقی اعداد کے مترتب جوڑے کے ساتھ ایک مستوی میں نقاط کو دورخی مستطیلی (یا کارٹیس می) محدوداتی نظام کہا جاتا ہے۔

محد ذاتی محور مستوی کو جن چار برابر حصوں میں تقسیم کرتے ہیں اسے ربع کہتے ہیں۔ ان کی تعریف اس طرح کی جاتی ہے:




پہلا ربع (I) : تمام نقاط (x, y) جن میں x اور y دونوں مثبت ہوں۔

دوسرا ربع (II) : تمام نقاط (x, y) جن میں x منفی اور y مثبت ہو۔

تیسرا ربع (III) : تمام نقاط (x, y) جن میں x اور y دونوں منفی ہوں۔

چوتھا ربع (IV) : تمام نقاط (x, y) جن میں x مثبت اور y منفی ہو۔

مستوی میں نقطہ P جس مترتب جوڑے (x, y) سے مطابقت رکھتا ہے اسے گراف کہتے ہیں۔



اس طرح دیے گئے حقیقی اعداد کے مرتب جوڑوں کا ایک سیٹ مستوی کے تمام نقاط کے سیٹ کا گراف ہوتا ہے جو سیٹ کے مرتب جوڑوں کے مساوی ہوتا ہے۔

آپ کو جاننا چاہیے!

$-x$ محور پر نقاط $(a, 0)$ کی شکل کے ہوتے ہیں اور y محور پر نقاط $(0, b)$ کی شکل کے ہوتے ہیں۔

چیلنج!

(i) ان نقاط کے محدودات لکھیے جن کا متصل شکل میں ذکر نہیں کیا گیا ہے۔


(ii) ظاہر کریں $(-4, 7)$, $(2, 2)$, $(0, -1)$ اور $(-3, -3)$

نوٹ:

$|AB|$ کا مطلب mAB ہے۔

7.1.1 فاصلے کا کلیہ (The Distance Formula)

فرض کریں کہ $A(x_1, y_1)$ اور $B(x_2, y_2)$ مستوی میں دو نقاط ہیں۔ فاصلہ $d = |AB|$ معلوم کرنے کے لیے ہم نقطہ A سے نقطہ C تک ایک افقی خط کھینچتے ہیں جو B کے نیچے واقع ہے اور ایک قائمہ الزاویہ مثلث ABC بناتا ہے۔



$$|AC| = |x_2 - x_1| \text{ اور } |BC| = |y_2 - y_1|$$

مسئلہ فیثاغورث کا استعمال کرتے ہوئے

$$d^2 = |AB|^2 = |AC|^2 + |BC|^2 \\ = (x_2 - x_1)^2 + (y_2 - y_1)^2$$

$$d = |AB| = \sqrt{(x_2 - x_1)^2 + (y_2 - y_1)^2} \quad \dots (i)$$

فاصلے کو ہمیشہ مثبت لیا جاتا ہے۔ یہ A سے B تک کا براہ راست فاصلہ نہیں ہے۔

اگر A اور B محدوداتی محوروں میں سے کسی ایک کے متوازی خط پر واقع ہوں تو کلیہ (i) کے ذریعے AB کا براہ راست فاصلہ AB کی مطلق قدر ہوتا ہے۔ کلیہ (i) ظاہر کرتا ہے کہ دو نقاط میں سے کسی کو بھی پہلے نقطہ کے طور پر لیا جاسکتا ہے۔

مثال 1: دیے گئے نقاط کے درمیان فاصلہ معلوم کریں:

$$(i) A(5, 6), B(5, -2) \quad (ii) C(-4, -2), D(0, 9)$$

حل: فاصلے کے کلیہ کی مدد سے

$$d = |CD| = \sqrt{(0 - (-4))^2 + (9 - (-2))^2} \quad (ii)$$

$$d = |CD| = \sqrt{(0 + 4)^2 + (9 + 2)^2}$$

$$d = |CD| = \sqrt{4^2 + 11^2}$$

$$d = |CD| = \sqrt{16 + 121} = \sqrt{137}$$


$$d = |AB| = \sqrt{(5 - 5)^2 + (-2 - 6)^2} \quad (i)$$

$$d = |AB| = \sqrt{(0)^2 + (-8)^2}$$

$$d = |AB| = \sqrt{0 + 64} = 8$$

مثال 2: ثابت کریں کہ نقاط $A(-1, 2)$ ، $B(7, 5)$ اور $C(2, -6)$ قائمہ الزاویہ مثلث کے راس ہیں۔

حل: فرض کریں کہ a ، b اور c بالترتیب اضلاع $\overline{BC}$ ، $\overline{CA}$ اور $\overline{AB}$ کی لمبائیاں ہیں۔



فاصلہ کے کلیہ کی مدد سے

$$c = |\overline{AB}| = \sqrt{(7 - (-1))^2 + (5 - 2)^2} = \sqrt{73}$$


$$a = |\overline{BC}| = \sqrt{(2 - 7)^2 + (-6 - 5)^2} = \sqrt{146}$$

$$b = |\overline{CA}| = \sqrt{(2 - (-1))^2 + (-6 - 2)^2} = \sqrt{73}$$

$$a^2 = b^2 + c^2$$

اس لیے ABC ایک قائمہ الزاویہ مثلث ہے جس کا قائمہ زاویہ A پر ہے۔

مثال 3: نقطہ $C(-5, 3)$ دائرہ کا مرکز اور $P(7, -2)$ دائرہ پر واقع ہے۔ دائرہ کا رداس معلوم کریں۔



حل: دائرہ کا رداس نقطہ C سے P تک کا فاصلہ ہے۔ فاصلہ کے کلیہ سے

$$\text{رداس} = |\overline{CP}| = \sqrt{(7 - (-5))^2 + (-2 - 3)^2}$$

$$= \sqrt{144 + 25} = \sqrt{169}$$

$$= 13$$

7.1.2 وسطی نقطہ معلوم کرنے کا کلیہ (Mid Point Formula)

وسطی نقطہ کا کلیہ جیومیٹری میں مستوی میں دو دیے گئے نقاط کے درمیان وسطی نقطہ معلوم کرنے کے لیے استعمال ہوتا ہے۔ یہ کلیہ خاص طور پر اس وقت مفید ہوتا ہے جب آپ کو قطعہ خط کو دو برابر حصوں میں تقسیم کرنے کی ضرورت ہو۔

وسطی نقطہ کا کلیہ اخذ کرنا

فرض کریں کہ دو نقاط $A(x_1, y_1)$ اور $B(x_2, y_2)$ دو رُخی مستوی پر واقع ہیں۔

ان دو نقاط سے بننے والے قطعہ خط میں ایک وسطی نقطہ $M(x, y)$ ہے، جہاں x اور

y وسطی نقطہ کے محددات ہیں۔

$M(x, y)$ کے کلیہ کو اخذ کرنے کے لیے ہمیں نقاط A اور B کے x -محور اور y -محور کی اوسط الگ الگ معلوم کرنی ہوگی۔

1- وسطی نقطہ کا x - محدود

وسطی نقطہ کا x - محدود نقاط A اور B کے x - محدودات کا اوسط ہوتا ہے۔

$$x = \frac{x_1 + x_2}{2} \quad \text{یعنی کہ}$$

2- وسطی نقطہ کا y - محدود

وسطی نقطہ کا y - محدود نقاط A اور B کے y - محدودات کا اوسط ہوتا ہے۔

$$y = \frac{y_1 + y_2}{2} \quad \text{یعنی کہ}$$

پس وسطی نقطہ $M(x, y)$ کے محدودات یہ ہیں:

$$M(x, y) = \left(\frac{x_1 + x_2}{2}, \frac{y_1 + y_2}{2} \right)$$

مثال 4: $A(2, 3)$ اور $B(8, 7)$ کو ملانے والے خط کا وسطی نقطہ معلوم کریں۔

حل: وسطی نقطہ کلیہ کی مدد سے

$$M(x, y) = \left(\frac{x_1 + x_2}{2}, \frac{y_1 + y_2}{2} \right)$$

وسطی نقطہ کلیہ میں درج کرنے سے $x_1 = 2$ ، $x_2 = 8$ ، $y_1 = 3$ اور $y_2 = 7$

$$M = \left(\frac{2 + 8}{2}, \frac{3 + 7}{2} \right)$$

$$M = \left(\frac{10}{2}, \frac{10}{2} \right) = (5, 5)$$

مشق 7.1

1- نقطہ $P(x, y)$ کے مستوی میں مقام کی وضاحت کریں، جس کے لیے:

$$(i) \quad x > 0 \quad (ii) \quad x > 0 \text{ اور } y > 0 \quad (iii) \quad x = 0 \quad (iv) \quad y = 0$$

$$(v) \quad x > 0 \text{ اور } y \leq 0 \quad (vi) \quad x = 0, y = 0 \quad (vii) \quad x = y$$

$$(viii) \quad x \geq 3 \quad (ix) \quad y > 0 \quad (x) \quad x \text{ اور } y \text{ کی مخالف علامتیں ہیں}$$

2- درج ذیل نقاط کے درمیان فاصلہ معلوم کریں:

$$(i) \quad A(6, 7), B(0, -2) \quad (ii) \quad C(-5, -2), D(3, 2)$$

$$(iii) \quad L(0, 3), M(-2, -4) \quad (iv) \quad P(-8, -7), Q(0, 0)$$

3- درج ذیل میں معلوم کریں:

$$(i) \quad \text{دیے گئے دو نقاط کے درمیان فاصلہ}$$

(ii) دو نقاط کو ملانے والے خط کا وسطی نقطہ

(a) $B(-2, -4)$ ، $A(3, 1)$ (b) $B(2, -1)$ ، $A(-8, 3)$

(c) $B(-3\sqrt{5}, 5)$ ، $A\left(-\sqrt{5}, -\frac{1}{3}\right)$

4- درج ذیل نقاط میں سے کون سے مبداسے 15 اکائیوں کے فاصلہ پر ہیں؟

(i) $(\sqrt{176}, 7)$ (ii) $(10, -10)$ (iii) $(1, 15)$

5- ثابت کیجیے کہ:

(i) نقاط $A(0, 2)$ ، $B(\sqrt{3}, 1)$ اور $C(0, -2)$ قائمہ الزاویہ مثلث کے راس ہیں۔

(ii) نقاط $A(3, 1)$ ، $B(-2, -3)$ اور $C(2, 2)$ متساوی الساقین مثلث کے راس ہیں۔

(iii) نقاط $A(5, 2)$ ، $B(-2, 3)$ ، $C(-3, -4)$ اور $D(4, -5)$ متوازی الاضلاع کے راس ہیں۔

6- h کی قیمت معلوم کریں جب کہ نقاط $A(\sqrt{3}, -1)$ ، $B(0, 2)$ اور $C(h, -2)$ قائمہ الزاویہ مثلث کے راس ہیں جس میں قائمہ الزاویہ راس A پر ہے۔

7- نقاط $A(-1, h)$ ، $B(3, 2)$ اور $C(7, 3)$ ہم خط ہیں۔ h معلوم کریں۔




8- نقاط $A(-5, -2)$ اور $B(5, -4)$ دائرہ کے قطر کے سرے ہیں۔ دائرہ کا مرکز اور رداس معلوم کریں۔

9- نقاط $A(h, 1)$ ، $B(2, 7)$ اور $C(-6, -7)$ قائمہ الزاویہ مثلث کے راس ہیں جس میں قائمہ الزاویہ راس A پر ہے۔ h معلوم کریں۔

10- نقاط $A(9, 3)$ ، $B(-7, 7)$ ، $C(-3, -7)$ اور $D(5, -5)$ چوکور کے راس ہیں۔ اس کے اضلاع کے وسطی نقاط معلوم کریں۔ ثابت کیجیے کہ وسطی نقاط کو ملانے سے جو شکل بنتی ہے وہ متوازی الاضلاع ہے۔

7.2 خط مستقیم کی مساواتیں (Equations of Straight Line)

خط کا جھکاؤ: زاویہ α ($0^\circ < \alpha < 180^\circ$) مثبت x -محور سے غیر افقی خط مستقیم ℓ تک گھڑی کی مخالف سمت میں ماپا جاتا ہے۔ ℓ کا جھکاؤ کہلاتا ہے۔



نوٹ:

- (i) اگر ℓ ، x -محور کے متوازی ہو تو $\alpha = 0^\circ$
(ii) اگر ℓ ، y -محور کے متوازی ہو تو $\alpha = 90^\circ$

مشاہدہ کریں کہ زاویہ α خط ℓ کی مختلف حالتوں میں بالترتیب 0° اور 90° ہے۔

خط کی ڈھلوان یا میلان (Slope or Gradient of a Line)



جب ہم ڈھلوان مستوی پر چلتے ہیں تو ہم ایک ہی وقت میں افقی فاصلہ (run) کے ساتھ ساتھ عمودی فاصلہ (rise) بھی طے کرتے ہیں۔ زیادہ ڈھلوان والی مستوی پر چڑھنا مشکل ہے۔ کھڑے پن کی پیمائش (عمودی فاصلہ اور افقی فاصلہ میں نسبت) کو سطح مائل راستے کی ڈھلوان یا میلان کہا جاتا ہے اور اسے m سے ظاہر کیا جاتا ہے۔

$$m = \frac{\text{عمودی فاصلہ}}{\text{افقی فاصلہ}} = \frac{y}{x} = \tan \alpha$$

تجزیاتی جیومیٹری میں ایک غیر عمودی خط مستقیم کی ڈھلوان یا میلان m جس کے جھکاؤ کی وضاحت کی گئی ہے: $m = \tan \alpha$ اگر ℓ افقی خط ہو تو اس کی ڈھلوان صفر ہوتی ہے اور اگر ℓ عمودی ہو تو اس کی ڈھلوان غیر واضح ہوتی ہے۔ اگر $0^\circ < \alpha < 90^\circ$ ہو تو m مثبت ہوتا ہے اور اگر $90^\circ < \alpha < 180^\circ$ ہو تو m منفی ہوتا ہے۔


7.2.1 دو نقاط کو ملانے والے خط مستقیم کی ڈھلوان یا میلان

(Slope or Gradient of a Straight Line Joining Two Points)

مسئلہ 1: اگر ایک غیر عمودی خط ℓ زاویہ α کے ساتھ دو نقاط $P(x_1, y_1)$ اور $Q(x_2, y_2)$ سے گزرتا ہو تو ℓ کی ڈھلوان یا میلان m درج ذیل ہوتی ہے:

$$m = \frac{y_2 - y_1}{x_2 - x_1} = \tan \alpha$$

ثبوت: فرض کریں کہ خط ℓ کی ڈھلوان m ہے۔



x -محور پر عمود $\overline{PM}$ اور $\overline{QM'}$ کھینچیں اور $\overline{QM}$ پر عمود $\overline{PR}$ کھینچیں۔


اس طرح $m \angle RPQ = \alpha$ اور $m \overline{QR} = y_2 - y_1$, $m \overline{PR} = x_2 - x_1$

ℓ کی ڈھلوان یا میلان کو اس طرح بیان کیا جاتا ہے: اور

$$m = \tan \alpha = \frac{y_2 - y_1}{x_2 - x_1}$$

ڈھلوان کیوں ضروری ہے؟

ڈھلوان کا تصور، انجینئرنگ، آرکیٹیکچر حتیٰ کہ کھیلوں اور سائیکلائنگ میں بھی استعمال ہو رہا ہے۔ جہاں پہاڑی کی ڈھلوان کا علم بہت ضروری ہے۔


$$m = \tan \alpha = \frac{y_2 - y_1}{x_2 - x_1}$$

صورت (ii): جب $\frac{\pi}{2} < \alpha < \pi$

$$\tan (\pi-\alpha)=\frac{y_2-y_1}{x_1-x_2}$$

$$-\tan \alpha = \frac{y_2 - y_1}{x_1 - x_2}$$

$$\tan \alpha = \frac{y_2 - y_1}{x_2 - x_1} \quad \downarrow \quad m = \frac{y_2 - y_1}{x_2 - x_1}$$

$$m = \frac{y_2 - y_1}{x_2 - x_1} \quad \text{or} \quad m = \frac{y_1 - y_2}{x_1 - x_2}$$
$$m \neq \frac{y_1 - y_2}{x_2 - x_1} \quad \& \quad m \neq \frac{y_2 - y_1}{x_1 - x_2} \quad (\text{i})$$

(iii) ℓ عمودی خط ہے صرف اور صرف اسی صورت میں جب کہ m کی وضاحت نہ ہو ($\because \alpha = 90^\circ$)

(iv) اگر $\overline{BC}$ کی ڈھلوان $\overline{AB}$ کی ڈھلوان ہو تو نقاط A, B اور C ہم خط ہیں۔

یاد رکھیے!

(i) متوازی صرف اور صرف اسی صورت میں جب کہ $m_1 = m_2$

$$m_1 = \frac{-1}{m_2} \text{ عمودی صرف اور صرف اسی صورت میں جب کہ } \quad (\text{ii})$$
$$m_1 m_2 = -1 \quad \text{!}$$

حل: ہم جانتے ہیں کہ نقاط A ، B اور C ہم خط ہوتے ہیں اگر خط $\overline{AB}$ اور $\overline{BC}$ کی ڈھلوانیں برابر ہوں۔

یہاں $\overline{AB} = \frac{2-6}{3-(-3)} = \frac{-4}{3+3} = \frac{-4}{6} = \frac{-2}{3}$ کی ڈھلوان اور $\overline{BC} = \frac{0-2}{6-3} = \frac{-2}{3}$ کی ڈھلوان

$$\therefore \overline{BC} \text{ کی ڈھلوان} = \overline{AB} \text{ کی ڈھلوان}$$

130

مثال 6: ثابت کیجیے کہ نقاط $A(1, 1)$ ، $B(4, 5)$ اور $C(12, -1)$ قائمہ الزاویہ مثلث کے راس ہیں۔


حل: $\overline{AB} = m_1 = \frac{5-1}{4-1} = \frac{4}{3}$ کی ڈھلوان اور $\overline{BC} = m_2 = \frac{-1-5}{12-4} = \frac{-6}{8} = \frac{-3}{4}$ کی ڈھلوان

چوں کہ $m_1 \cdot m_2 = \left(\frac{4}{3}\right)\left(-\frac{3}{4}\right) = -1$ اس لیے $\overline{AB} \perp \overline{BC}$

پس $\triangle ABC$ قائمہ الزاویہ مثلث ہے۔

7.2.2 -x محور کے متوازی خط مستقیم کی مساوات (یا -y محور کے عمودی خط مستقیم کی مساوات)

(Equation of a Straight Line Parallel to the x-axis (perpendicular to the y-axis))




خط ℓ پر تمام نقاط -x محور کے متوازی ہیں اور -x محور سے مستقل فاصلہ (a) پر رہتے ہیں۔ لہذا خط پر ہر نقطہ کا -x محور سے فاصلہ a کے برابر ہے، جو کہ اس کا -y محور (آرڈینیٹ) ہے۔ لہذا اس خط پر تمام نقاط مساوات $y = a$ کو درست ثابت کرتے ہیں۔

نوٹ:

- (i) اگر $a > 0$ ہو تو خط -x محور کے اوپر ہوتا ہے۔
- (ii) اگر $a < 0$ ہو تو خط -x محور کے نیچے ہوتا ہے۔
- (iii) اگر $a = 0$ ہو تو خط -x محور بن جاتا ہے۔ پس -x محور کی مساوات $y = 0$ ہے۔

7.2.3 -y محور کے متوازی خط مستقیم کی مساوات (یا -x محور کے عمودی خط مستقیم کی مساوات)


(Equation of a straight Line Parallel to the y-axis (or perpendicular to the x-axis))



خط ℓ پر تمام نقاط -y محور کے متوازی ہیں اور -y محور سے مستقل فاصلہ (b) پر رہتے ہیں۔ لہذا خط پر ہر نقطہ کا -y محور سے فاصلہ b کے برابر ہے جو کہ اس کا -x محور (آرڈینیٹ) ہے۔ لہذا اس خط پر تمام نقاط مساوات $x = b$ کو درست ثابت کرتے ہیں۔

7.2.4 خط مستقیم کی مساوات کی معیاری اشکال کو اخذ کرنا

(Derivation of Standard Forms of Equation of Straight Line)



خط کے قاطع (Intercepts of a Line)

- اگر خط x -محور کو $(a, 0)$ پر قطع کرے تو خط کا x -قاطع کہلاتا ہے۔
- اگر خط y -محور کو $(0, b)$ پر قطع کرے تو خط کا y -قاطع کہلاتا ہے۔

1- خط مستقیم کی مساوات کی ڈھلوان قاطع شکل

(Slope-Intercept form of Equation of a Straight Line)

مسئلہ 3: غیر عمودی خط مستقیم کی مساوات جس کی ڈھلوان m اور y -قاطع c ہو درج ذیل ہے۔

$$y = mx + c$$

ثبوت: فرض کریں کہ $P(x, y)$ خط مستقیم l کا کوئی بھی نقطہ ہے جس کی ڈھلوان m اور y -قاطع c ہے۔ جیسا کہ $C(0, c)$ اور $P(x, y)$ دونوں خط پر واقع ہیں، لہذا خط کی ڈھلوان یہ ہے:

$$m = \frac{y - c}{x - 0} \quad \text{یا} \quad y - c = mx \quad \text{یا} \quad y = mx + c$$

جس میں $c = 0$ ہے۔ اس صورت میں خط مبدا سے گزرتا ہے۔

مثال 7: خط مستقیم کی مساوات معلوم کریں اگر

(a) اس کی ڈھلوان 2 اور y -قاطع 5 ہو۔

(b) یہ ڈھلوان 6- والے خط پر عمود ہو اور y -قاطع $\frac{4}{3}$ ہو۔

(a) خط کی ڈھلوان اور y -قاطع بالترتیب $m = 2$ اور $c = 5$ ہیں۔

پس $y = 2x + 5$ مطلوبہ مساوات ہے۔

(b) $m_1 = -6$ دیے گئے خط کی ڈھلوان ہے۔

اس لیے مطلوبہ خط کی ڈھلوان $m_2 = -\frac{1}{m_1} = \frac{1}{6}$ ہے۔

خط کی ڈھلوان اور y -قاطع بالترتیب $m_2 = \frac{1}{6}$ اور $c = \frac{4}{3}$ ہیں۔

پس $y = \frac{1}{6}x + \frac{4}{3}$ یا $6y = x + 8$ مطلوبہ مساوات ہے۔

2- خط مستقیم کی مساوات کی نقطہ ڈھلوان شکل (Point-slope Form of Equation of a Straight Line)

مسئلہ 4: غیر عمودی خط مستقیم ℓ کی مساوات جس کی ڈھلوان m اور نقطہ $Q(x_1, y_1)$ سے گزرتا ہو درج ذیل ہے۔

$$y - y_1 = m(x - x_1)$$

ثبوت: فرض کریں کہ $P(x, y)$ خط مستقیم ℓ کا کوئی بھی نقطہ ہے جس کی ڈھلوان

m اور نقطہ $Q(x_1, y_1)$ سے گزرتا ہے۔ جیسا کہ $Q(x_1, y_1)$ اور $P(x, y)$

دونوں خط پر واقع ہیں لہذا خط کی ڈھلوان یہ ہے۔

$$m = \frac{y - y_1}{x - x_1} \text{ or } y - y_1 = m(x - x_1)$$

جو کہ خط مستقیم کی مساوات ہے جو $Q(x_1, y_1)$ میں سے گزرتا ہے اور ڈھلوان m ہے۔

3- خط مستقیم کی مساوات کی سمیٹرک شکل (Symmetric Form of Equation of a Straight Line)

$$m = \frac{y - y_1}{x - x_1} = \tan \alpha \text{ جہاں } \alpha \text{ خط کا جھکاؤ ہے۔}$$

$$\frac{x - x_1}{\cos \alpha} = \frac{y - y_1}{\sin \alpha} = r \text{ (فرض کریں) یا } \frac{y - y_1}{x - x_1} = \frac{\sin \alpha}{\cos \alpha}$$

یہ خط مستقیم کی مساوات کی سمیٹرک شکل کو ظاہر کرتی ہے۔

مثال 8: نقطہ $(5, 1)$ سے گزرنے والے خط مستقیم کی ایک مساوات لکھیں جو نقاط $(0, -1)$ ، $(7, -15)$ سے گزرنے والے خط

کے متوازی ہو۔

حل: فرض کریں کہ m مطلوبہ خط مستقیم کی ڈھلوان ہے اس طرح

$$m = \frac{-15 - (-1)}{7 - 0} = -2$$

(کیوں کہ متوازی خطوط کی ڈھلوانیں برابر ہوتی ہیں۔)

جیسا کہ نقطہ $(5, 1)$ مطلوبہ خط پر واقع ہے جس کی ڈھلوان -2 ہے، اس طرح نقطہ ڈھلوان شکل سے خط مستقیم کی مساوات

درج ذیل ہے۔

$$y - 1 = -2(x - 5)$$


$$y = -2x + 11 \quad \text{یا}$$

$$2x + y - 11 = 0 \quad \text{یا}$$

مطلوبہ خط مستقیم کی مساوات ہے۔

4- خط مستقیم کی مساوات کی دو نقطائی شکل (Two-point Form of Equation of a Straight Line)

مسئلہ نمبر 5: غیر عمودی خط مستقیم ℓ کی مساوات جو نقاط $Q(x_1, y_1)$ اور $R(x_2, y_2)$ میں سے گزرتی ہو درج ذیل ہے:



$$y - y_1 = \frac{y_2 - y_1}{x_2 - x_1} (x - x_1)$$

$$y - y_2 = \frac{y_2 - y_1}{x_2 - x_1} (x - x_2) \quad \text{یا}$$

ثبوت: فرض کریں کہ $P(x, y)$ خط مستقیم کا کوئی بھی نقطہ ہے جو کہ نقاط $Q(x_1, y_1)$ اور $R(x_2, y_2)$ میں سے گزرتا ہے۔

$$(P, Q, R) \text{ ہم خط نقاط ہیں} \quad \frac{y - y_1}{x - x_1} = \frac{y - y_2}{x - x_2} = \frac{y_2 - y_1}{x_2 - x_1}$$

$$\frac{y - y_1}{x - x_1} = \frac{y_2 - y_1}{x_2 - x_1} \quad \text{ہم لیتے ہیں}$$

$$\text{یا } y - y_1 = \frac{y_2 - y_1}{x_2 - x_1} (x - x_1) \quad \text{جو کہ مطلوبہ خط } PQ \text{ کی مساوات ہے۔}$$

$$\text{یا } (y_2 - y_1)x - (x_2 - x_1)y + (x_1y_2 - x_2y_1) = 0$$

$$\text{قالب میں ہم اس طرح لکھ سکتے ہیں۔} \quad \begin{vmatrix} x & y & 1 \\ x_1 & y_1 & 1 \\ x_2 & y_2 & 1 \end{vmatrix} = 0 \quad \text{اسی طرح } y - y_2 = \frac{y_2 - y_1}{x_2 - x_1} (x - x_2) \text{ بھی اخذ کی جاسکتی ہے۔}$$

مثال 9: ایسے خط کی مساوات معلوم کریں جو $(-2, 1)$ اور $(6, -4)$ میں سے گزرتا ہو۔


حل: خط مستقیم کی مساوات کی دو نقطائی شکل کا استعمال کرتے ہوئے مطلوبہ مساوات یہ ہے:

$$y - 1 = \frac{-4 - 1}{6 - (-2)} [x - (-2)] \quad \text{یا} \quad y - 1 = \frac{-5}{8} (x + 2) \quad \text{یا} \quad 5x + 8y + 2 = 0$$

5- خط مستقیم کی مساوات کی قاطع شکل (Intercept Form of Equation of a Straight Line)

مسئلہ 6: خط مستقیم کی مساوات جس کے غیر صفر x اور y - قاطع بالترتیب a اور b ہوں درج ذیل ہے:

$$\frac{x}{a} + \frac{y}{b} = 1$$



ثبوت: فرض کریں کہ $P(x, y)$ خط مستقیم کا کوئی بھی نقطہ ہے جس کے غیر صفر x اور

y - قاطع بالترتیب a اور b ہیں۔ ظاہر ہے نقاط $A(a, 0)$ اور $B(0, b)$ مطلوبہ خط پر واقع

ہیں۔ تو خط کی مساوات کی دو نقطائی شکل ہے۔

$$(A, P) \text{ اور } B \text{ ہم خط نقاط ہیں} \quad y - 0 = \frac{b - 0}{0 - a}(x - a)$$

$$bx + ay = ab \quad \text{یا} \quad -ay = b(x - a)$$


$$(ab \text{ سے تقسیم کرنے سے}) \quad \frac{x}{a} + \frac{y}{b} = 1 \quad \text{یا}$$

مثال 10: خط کی ایک مساوات لکھیں جو x -محور کو $(2, 0)$ اور y -محور کو $(0, -4)$ پر قطع کرتی ہے۔

حل: جیسا کہ مطلوبہ خط کے 2 اور -4 بالترتیب x اور y -قاطع ہیں اس طرح خط مستقیم کی مساوات کی دو قاطع شکل ہے۔

$$2x - y - 4 = 0 \quad \text{یا} \quad \frac{x}{2} + \frac{y}{-4} = 1$$

جو کہ مطلوبہ مساوات ہے۔



مثال 11: نقطہ $P(2, 3)$ میں سے گزرنے والے خط کی مساوات معلوم کریں جو پہلے

ربع میں محدوداتی محور کے ساتھ ایک متساوی الساقین مثلث بناتی ہو۔

حل: فرض کریں کہ OAB ایک متساوی الساقین مثلث ہے۔ خط AB نقاط $A(a, 0)$

اور $B(0, a)$ میں سے گزرتا ہے، جہاں a کوئی مثبت حقیقی عدد ہے۔

$$\overline{AB} \text{ کی ڈھلوان، لیکن } \overline{AB} \text{ نقطہ } P(2, 3) \text{ میں سے گزرتا ہے۔}$$

ڈھلوان -1 کے ساتھ $P(2, 3)$ سے گزرنے والے خط کی مساوات ہے۔

$$x + y - 5 = 0 \quad \text{یا} \quad y - 3 = -1(x - 2)$$

6- خط مستقیم کی مساوات کی عام شکل (Normal Form of Equation of a Straight Line)

مسئلہ 7: غیر عمودی خط مستقیم l کی مساوات جہاں l سے مبداتک کی عمودی


لمبائی p اور α اس عمود کا جھکاؤ ہوتا ہے:

$$x \cos \alpha + y \sin \alpha = p$$

ثبوت: فرض کریں کہ خط مستقیم l x -محور اور y -محور کو بالترتیب نقاط

A اور B پر قطع کرتا ہے۔ فرض کریں کہ $P(x, y)$ خط کا کوئی بھی ایک نقطہ

ہے اور $\overline{OR}$ خط l پر عمود ہے۔ یعنی کہ $|\overline{OR}| = p$ قائمہ الزاویہ مثلثوں



ORA اور ORB کی مدد سے

$$\cos \alpha = \frac{p}{|OA|} \quad \text{یا} \quad |OA| = \frac{p}{\cos \alpha}$$

$$[\because \cos(90^\circ - \alpha) = \sin \alpha] \quad \cos(90^\circ - \alpha) = \frac{p}{|OB|} \quad \text{یا} \quad |OB| = \frac{p}{\sin \alpha}$$

جیسا کہ $|OA|$ اور $|OB|$ خط کے x اور y -قاطع ہیں۔ اس طرح خط AB کی مساوات یہ ہے:

$$\frac{x}{p/\cos \alpha} + \frac{y}{p/\sin \alpha} = 1 \quad (\text{قاطع شکل})$$

پس $x \cos \alpha + y \sin \alpha = p$ مطلوبہ مساوات ہے۔

مثال 12: مبدأ سے ایک خط تک کی عمودی لمبائی 5 cm ہے اور اس عمود کا جھکاؤ 120° ہے۔ خط کی ڈھلوان اور y -قاطع معلوم کریں۔

حل: یہاں $p = 5$ ، $\alpha = 120^\circ$

عام شکل میں خط مستقیم کی مساوات یہ ہے:

$$x \cos 120^\circ + y \sin 120^\circ = 5$$

$$\Rightarrow -\frac{1}{2}x + \frac{\sqrt{3}}{2}y = 5$$

$$\Rightarrow x - \sqrt{3}y + 10 = 0 \quad \dots (i)$$

خط کی ڈھلوان معلوم کرنے کے لیے ہم (i) کو دوبارہ اس طرح سے لکھتے ہیں: $y = \frac{x}{\sqrt{3}} + \frac{10}{\sqrt{3}}$

جو کہ مساوات کی ڈھلوان قاطع شکل ہے۔ جہاں $m = \frac{1}{\sqrt{3}}$ اور $c = \frac{10}{\sqrt{3}}$

7.2.5 دو متغیرات میں ایک ایک درجی مساوات خط مستقیم کو ظاہر کرتی ہے

(A Linear Equation in two Variables Represents a Straight Line)

مسئلہ نمبر 8: دو متغیرات x اور y میں ایک ایک درجی مساوات $ax + by + c = 0$

خط مستقیم کو ظاہر کرتی ہے۔

$$ax + by + c = 0 \quad \dots (i)$$

جہاں a ، b اور c مستقل مقداریں ہیں اور a اور b دونوں غیر صفر ہیں۔

یاد رکھیے!

مساوات (i) ایک خط مستقیم کو ظاہر کرتی ہے اور اسے خط مستقیم کی عمومی مساوات کہا جاتا ہے۔

ثبوت: یہاں a اور b دونوں صفر نہیں ہو سکتے۔ تو درج ذیل صورتیں پیدا ہوتی ہیں:

صورت I: $a \neq 0, b = 0$

اس صورت میں مساوات (i) کی شکل یہ ہے:

$$ax + c = 0 \quad \text{یا} \quad x = -\frac{c}{a}$$

$-y$ - محور کے متوازی خط مستقیم کی مساوات ہے جو $-y$ - محور سے ایک مستقل فاصلے $-\frac{c}{a}$ پر ہے۔

صورت II: $a = 0, b \neq 0$

اس صورت میں مساوات (i) کی شکل یہ ہے:

$$by + c = 0 \quad \text{یا} \quad x = -\frac{c}{b}$$

$-x$ - محور کے متوازی خط مستقیم کی مساوات ہے جو $-x$ - محور سے ایک مستقل فاصلے $-\frac{c}{b}$ پر واقع ہے۔

صورت III: $a \neq 0, b \neq 0$

اس صورت میں مساوات (i) کی شکل یہ ہے:

$$by = ax - c \quad \text{یا} \quad y = \frac{-a}{b}x - \frac{c}{b} = mx + c$$

جو کہ ڈھلوان $\frac{-a}{b}$ اور y - قاطع $-\frac{c}{b}$ کے ساتھ خط مستقیم کی ڈھلوان قاطع شکل ہے۔

اس طرح مساوات $ax + by + c = 0$ ہمیشہ خط مستقیم کو ظاہر کرتی ہے۔

7.2.6 یک درجی مساوات کو معیاری اشکال میں تبدیل کرنا

(Transform the General Linear Equation to Standard Forms)

آئیے مساوات $ax + by + c = 0$ کو معیاری اشکال میں تبدیل کرتے ہیں:

i - ڈھلوان قاطع شکل (Slope-Intercept Form)

$$by = -ax - c \quad \text{یا} \quad y = \frac{-a}{b}x - \frac{c}{b} = mx + c_1 \quad \dots (i)$$

$$m = \frac{-a}{b}, c_1 = \frac{-c}{b} \quad \text{جب کہ}$$

ii - نقطہ ڈھلوان شکل (Point - Slope Form)

(i) سے ہم نے دیکھا کہ خط $ax + by + c = 0$ کی ڈھلوان $\frac{-a}{b}$ ہے۔ خط پر ایک نقطہ $\left(\frac{-c}{a}, 0\right)$ ہے۔

خط کی مساوات $y - 0 = -\frac{a}{b}\left(x + \frac{c}{a}\right)$ بن جاتی ہے جو نقطہ ڈھلوان شکل میں ہے۔

-iii سمیٹرک شکل (Symmetric Form)

$$m = \tan \alpha = \frac{-a}{b}, \sin \alpha = \frac{a}{\pm \sqrt{a^2 + b^2}}, \cos \alpha = \frac{b}{\pm \sqrt{a^2 + b^2}}$$

خط $ax + by + c = 0$ پر ایک نقطہ $\left(-\frac{c}{a}, 0\right)$ ہے۔

سمیٹرک شکل میں مساوات درج ذیل بن جاتی ہے:

$$\frac{x - \left(-\frac{c}{a}\right)}{b / \pm \sqrt{a^2 + b^2}} = \frac{y - 0}{a / \pm \sqrt{a^2 + b^2}} = r \quad (\text{فرض کریں})$$

-iv دونقطی شکل (Two-Point Form)

یہاں ہم خط $ax + by + c = 0$ پر دو نقاط $\left(0, -\frac{c}{b}\right)$ اور $\left(-\frac{c}{a}, 0\right)$ لیتے ہیں۔ ان نقاط سے گزرنے والے خط کی مساوات یہ ہے:

$$y - 0 = \frac{-a}{b} \left(x + \frac{c}{a}\right) \quad \text{جیسا کہ} \quad \frac{y - 0}{0 + \frac{c}{b}} = \frac{x + \frac{c}{a}}{-\frac{c}{a} - 0}$$

-v قاطع شکل (Intercept Form)

$$\frac{x}{-c/a} + \frac{y}{-c/b} = 1 \quad \text{جیسا کہ} \quad \frac{ax}{-c} + \frac{by}{-c} = 1 \quad \text{یا} \quad ax + by = -c$$

جو قاطع شکل میں ہے۔

-vi عام شکل (Normal Form)

$$ax + by + c = 0 \quad \dots (i) \quad \text{مساوات}$$

کو عام شکل میں اس طرح لکھا جاتا ہے:

$$\frac{ax + by}{\pm \sqrt{a^2 + b^2}} = \frac{-c}{\pm \sqrt{a^2 + b^2}} \quad \dots (ii)$$

جزر کی علامت اس طرح سے لی جاتی ہے کہ (i) کے دائیں طرف جمع کی علامت ہو۔

ثبوت: ہم جانتے ہیں کہ عام شکل میں خط کی مساوات ہوتی ہے:

$$x \cos \alpha + y \sin \alpha = p \quad \dots (iii)$$

اگر (i) اور (iii) ایک جیسے ہوں تو

$$\frac{a}{\cos \alpha} = \frac{b}{\sin \alpha} = \frac{-c}{p}$$

$$\frac{p}{-c} = \frac{\cos \alpha}{a} = \frac{\sin \alpha}{b} = \frac{\sqrt{\cos^2 \alpha + \sin^2 \alpha}}{\pm \sqrt{a^2 + b^2}} = \frac{1}{\pm \sqrt{a^2 + b^2}} \quad \text{جیسا کہ}$$

$$p = \frac{-c}{\pm\sqrt{a^2 + b^2}} \quad \text{اور} \quad \sin \alpha = \frac{b}{\pm\sqrt{a^2 + b^2}}, \quad \cos \alpha = \frac{a}{\pm\sqrt{a^2 + b^2}} \quad \text{لہذا}$$

$\sin \alpha$ ، $\cos \alpha$ اور p کی قیمتیں مساوات (iii) میں درج کرنے سے

$$\frac{ax + by}{\pm\sqrt{a^2 + b^2}} = \frac{-c}{\pm\sqrt{a^2 + b^2}}$$

اس طرح (i) کو (ii) میں تبدیل کرنے کے لیے $\pm\sqrt{a^2 + b^2}$ سے تقسیم کرتے ہیں۔ جذر کی علامت اس طرح سے لی جاتی ہے کہ (ii) کے دائیں طرف جمع کی علامت ہو۔

مثال 13: $5x - 12y + 39 = 0$ کو درج ذیل اشکال میں تبدیل کریں:

- (i) ڈھلوان قاطع شکل (ii) دو قاطع شکل (iii) عام شکل
(iv) نقطہ ڈھلوان شکل (v) دو نقطاتی شکل (vi) سمیٹرک شکل

$$(i) \quad y - \text{قاطع} = \frac{39}{12}, m = \frac{5}{12}, y = \frac{5}{12}x + \frac{39}{12} \quad \text{یا} \quad 12y = 5x + 39$$

$$(ii) \quad \frac{x}{-39/5} + \frac{y}{39/12} = 1 \quad \text{یا} \quad \frac{5x}{-39} + \frac{12y}{39} = 1 \quad \text{یا} \quad 5x - 12y = 39$$

جو کہ مطلوبہ مساوات ہے۔

$$(iii) \quad 5x - 12y = -39$$

دونوں اطراف $\pm\sqrt{5^2 + 12^2} = \pm 13$ سے تقسیم کریں۔ چوں کہ دائیں طرف مثبت عدد ہونا چاہیے اس لیے ہمیں منفی علامت لیننی ہوگی۔

$$\text{یہاں } 3 = \frac{5x}{-13} + \frac{12y}{13} \quad \text{عام شکل میں مساوات ہے۔}$$

$$(iv) \quad \left(\frac{-39}{5}, 0 \right) \text{ خط پر ایک نقطہ اور } \frac{5}{12} \text{ اس کی ڈھلوان ہے۔ خط کی مساوات کو اس طرح لکھا جاتا ہے:}$$

$$y - 0 = \frac{5}{12} \left(x + \frac{39}{5} \right)$$

$$(v) \quad \left(0, \frac{39}{12} \right) \text{ خط پر دوسرا نقطہ ہے۔} \left(\frac{-39}{5}, 0 \right) \text{ اور } \left(0, \frac{39}{12} \right) \text{ میں سے گزرنے والے خط کی مساوات ہے:}$$

$$\frac{y - 0}{0 - \frac{39}{12}} = \frac{x + \frac{39}{5}}{\frac{-39}{5} - 0}$$

$$\cos \alpha = \frac{12}{13} \text{ اور } \sin \alpha = \frac{5}{13} \text{ پس } \tan \alpha = \frac{5}{12} = m \text{ جیسا کہ } m \quad (\text{vi})$$

خط کا ایک نقطہ $\left(\frac{-39}{5}, 0\right)$ ہے۔

$$\text{فرض کریں } r = \frac{y-0}{\frac{5}{13}} = \frac{x+\frac{39}{5}}{\frac{12}{13}} \text{ سمیٹرک شکل میں مساوات ہے۔}$$

مشق 7.2

- 1- دیے گئے نقاط سے بننے والے خط کی ڈھلوان اور جھکاؤ معلوم کریں:
 - (i) $(-2, 4); (5, 11); (3, -2); (2, 7)$ (ii)
 - (iii) $(4, 6); (4, 8)$
- 2- ڈھلوان کے ذریعے یہ ظاہر کریں کہ درج ذیل نقاط ایک ہی خط پر ہیں:
 - (i) $A(-1, -3); B(1, 5); C(2, 9)$
 - (ii) $P(4, -5); Q(7, 5); R(10, 15)$
 - (iii) $L(-4, 6); M(3, 8); N(10, 10)$
 - (iv) $X(a, 2b); Y(c, a+b); Z(2c-a, 2a)$
- 3- k معلوم کریں جب کہ $A(7, 3)$ اور $B(k, -6)$ کو ملانے والا خط اور $C(-4, 5)$ ؛ $D(-6, 4)$ کو ملانے والا خط:
 - (i) متوازی ہوں
 - (ii) عمودی ہوں
- 4- ڈھلوان کا استعمال کرتے ہوئے ثابت کریں کہ مثلث اپنے راس $A(6, 1)$ ، $B(2, 7)$ اور $C(-6, -7)$ کے ساتھ ایک قائمہ الزاویہ مثلث بناتی ہے۔
- 5- نقاط کے دو جوڑے دیے گئے ہیں۔ معلوم کریں کہ آیا ان نقاط سے بننے والے دو خطوط
 - (i) متوازی ہیں
 - (ii) عمودی ہیں
 - (iii) کچھ بھی نہیں ہیں۔
- 6- مساوات معلوم کریں۔
 - (a) $(2, 4), (1, -2)$ اور $(-8, 2), (4, 1)$
 - (b) $(6, 2), (-3, 4)$ اور $(-2, -7), (4, 5)$
- 7- نقاط $A(3, 5)$ اور $B(9, 8)$ کو ملانے والے قطعہ خط کے عمودی ناصف کی مساوات معلوم کریں۔
 - (a) $(7, -9)$ میں سے گزرنے والا افقی خط ہو
 - (b) $(-5, 3)$ میں سے گزرنے والا عمودی خط ہو
 - (c) $A(-6, 5)$ سے گزرنے والا خط جس کی ڈھلوان 7 ہے
 - (d) $(8, -3)$ سے گزرنے والا خط جس کی ڈھلوان 0 ہے
 - (e) $(-8, 5)$ سے گزرنے والا خط جس کی ڈھلوان غیر واضح ہو
 - (f) $(-5, -3)$ اور $(9, -1)$ سے گزرنے والا خط
 - (g) $-y$ قاطع: 7- اور ڈھلوان 5
 - (h) $-x$ قاطع: 3- اور $-y$ قاطع 4
 - (i) $-x$ قاطع: 9- اور ڈھلوان 4

- 8- $(-4, -6)$ سے گزرنے والے خط کی مساوات معلوم کریں جو کہ اس خط پر عمود ہو اور جس کی ڈھلوان $-\frac{3}{2}$ ہو۔
- 9- $(11, -5)$ سے گزرنے والے خط کی مساوات معلوم کریں جو کہ اس خط کے متوازی ہو جس کی ڈھلوان -24 ہو۔
- 10- درج ذیل مساواتوں میں سے ہر ایک کو ڈھلوان قاطع شکل، دو قاطع شکل اور عام شکل میں تبدیل کریں:
- (a) $2x - 4y + 11 = 0$ (b) $4x + 7y - 2 = 0$ (c) $15y - 8x + 3 = 0$
- 11- درج ذیل ہر ایک میں چیک کریں کہ آیا دو خطوط:

(i) متوازی ہیں (ii) عمودی ہیں (iii) نامتوازی اور نامعمودی ہیں

$$4x + 2y + 5 = 0 \quad ; \quad 2x + y - 3 = 0 \quad (a)$$

$$3x + 2y - 8 = 0 \quad ; \quad 3y = 2x + 5 \quad (b)$$

$$x - 2y - 7 = 0 \quad ; \quad 4y + 2x - 1 = 0 \quad (c)$$

- 12- $(-4, 7)$ سے گزرنے والے خط کی مساوات معلوم کریں جو کہ خط $2x - 7y + 4 = 0$ کے متوازی ہو۔
- 13- $(5, -8)$ سے گزرنے والے خط کی مساوات معلوم کریں جو $A(-15, -8)$ اور $B(10, 7)$ سے بننے والے

خط پر عمود ہو۔

7.3 حقیقی زندگی میں محدوداتی جیومیٹری کا اطلاق

(Applications of Coordinate Geometry in Real life Situations)

مثال 14: نقشے پر ٹاؤن A کے محددات $(2, 3)$ اور ٹاؤن B کے محددات $(-4, -1)$ ہیں۔ دونوں ٹاؤن کے درمیان فاصلہ معلوم کریں۔

حل: فاصلہ کا کلیہ استعمال کرتے ہوئے

$$d = \sqrt{(x_2 - x_1)^2 + (y_2 - y_1)^2}$$

قیمتوں کو درج کرنے سے

$$d = \sqrt{(-4 - 2)^2 + (-1 - 3)^2} = \sqrt{(-6)^2 + (-4)^2} = \sqrt{36 + 16} = \sqrt{52} \approx 7.21$$

اس طرح ٹاؤن A اور ٹاؤن B کے درمیان فاصلہ تقریباً 7.21 ہے۔

مثال 15: فرض کریں کہ دو شہروں، شہر A اور شہر B کے محددات $(3, 4)$ اور $(7, 1)$ نقشے پر ظاہر کیے گئے ہیں۔ دونوں شہروں کے درمیان کا فاصلہ معلوم کریں۔

حل: فاصلہ کا کلیہ استعمال کرتے ہوئے

$$d = |AB| = \sqrt{(7 - 3)^2 + (1 - 4)^2}$$

$$d = |AB| = \sqrt{(4)^2 + (-3)^2}$$

$$d = |AB| = \sqrt{16 + 9} = \sqrt{25} = 5$$

اس طرح شہر A اور شہر B کا درمیانی فاصلہ 5 ہے۔

مثال 16: ایک انجینئر دریا کے کنارے پر دو مقامات کے درمیان پل بنانا ہے۔ فرض کریں کہ (2, 5) اور (8, 9) دو مقامات کے نقاط ہیں جہاں سے پل شروع اور ختم ہوگا۔ وسطی نقطہ کے محددات معلوم کریں جو پل کے مرکز کو ظاہر کریں۔

حل: وسطی نقطہ کا کلیہ استعمال کرتے ہوئے

$$M = \left(\frac{2+8}{2}, \frac{5+9}{2} \right)$$

$$M = \left(\frac{10}{2}, \frac{14}{2} \right) = (5, 7)$$

اس طرح پل کا مرکزی نقطہ کے محددات (5, 7) ہیں۔

مثال 17: زمین کی تزئین و آرائش کرنے والا ایک مثالی باغ ڈیزائن کر رہا ہے جس کے کونے A(2, 3) ، B(5, 7) اور C(6, 2) پر ہیں۔ مثلث کے اضلاع کی لمبائیاں معلوم کریں۔

حل: ہر ضلع کی لمبائی معلوم کرنے کے لیے فاصلہ کا کلیہ استعمال کرتے ہوئے

$$d = \sqrt{(x_2 - x_1)^2 + (y_2 - y_1)^2}$$

$$|AB| = \sqrt{(5-2)^2 + (7-3)^2}$$

$$|AB| = \sqrt{(3)^2 + (4)^2}$$

$$|AB| = \sqrt{9+16} = \sqrt{25} = 5$$

$$|BC| = \sqrt{(6-5)^2 + (2-7)^2}$$

$$|BC| = \sqrt{(1)^2 + (-5)^2}$$

$$|BC| = \sqrt{1+25} = \sqrt{26} = 5.10$$

$$|AC| = \sqrt{(6-2)^2 + (2-3)^2}$$

$$|AC| = \sqrt{(4)^2 + (-1)^2}$$

$$|AC| = \sqrt{16+1} = \sqrt{17} = 4.12$$

اس طرح اضلاع کی لمبائیاں درج ذیل ہیں:

$$m\overline{AB} = 5, \quad m\overline{BC} \approx 5.10, \quad m\overline{AC} \approx 4.12$$

مثال 18: ایک پائلٹ کو شہر A(50, 60) سے شہر B(120, 150) تک سفر کرنے کی ضرورت ہے۔ ہیڈنگ زاویہ کا تعین کریں کہ ہوائی جہاز کو مشرق کی سمت لے جانا چاہئے۔

حل: ہیڈنگ زاویہ ڈھلوان کی مدد سے معلوم کیا جاسکتا ہے:

$$m = \frac{150 - 60}{120 - 50} = \frac{90}{70} = \frac{9}{7}$$

فرض کریں کہ مطلوبہ زاویہ θ ہے پھر


$$\tan \theta = m = \frac{9}{7}$$

$$\theta = \tan^{-1} \left(\frac{9}{7} \right)$$

$$\theta = \tan^{-1} (1.2857)$$

$$\theta \approx 52.13^\circ$$

اس طرح ہوائی جہاز کو 52.13° مشرق سے شمال کی طرف ہیڈنگ زاویہ لینا چاہیے۔



عرض بلد پیمائش کرتا ہے کہ خط استوا سے کوئی مقام کتنا دور ہے۔ یہ خط استوا

پر 0° سے 90° شمال (قطب شمالی پر) یا 90° جنوب (قطب جنوبی پر) تک ہے۔

طول بلد پیمائش کرتا ہے کہ کوئی مقام پرائم میریڈین (جو گرین وچ، لندن سے

گزرتا ہے) سے کتنا دور ہے۔ یہ پرائم میریڈین میں 0° سے 180° مشرق

اور 180° مغرب تک ہے۔

مثال 19: عبد الہادی نقطہ A (50° E طول بلد، 10° N عرض بلد) سے نقطہ B (60° E طول بلد، 20° N عرض بلد) تک سفر

کر رہا ہے۔ عرض بلد اور طول بلد کے لحاظ سے اس کے سفر کا وسطی نقطہ معلوم کریں۔

حل: ہمیں دیا گیا ہے کہ نقطہ A (50° E طول بلد، 10° N عرض بلد)

نقطہ B (60° E طول بلد، 20° N عرض بلد)

$$\text{عرض بلد کا وسطی نقطہ} = \frac{10^\circ + 20^\circ}{2} = 15^\circ \text{ N}$$

$$\text{طول بلد کا وسطی نقطہ} = \frac{50^\circ + 60^\circ}{2} = 55^\circ \text{ E}$$

اس طرح عبد الہادی کے سفر کا وسطی نقطہ (55° E طول بلد، 15° N عرض بلد) ہے۔

مثال 20: ایک زمین کی تزئین و آرائش کرنے والا $P(2, 3)$ سے $Q(8, 9)$ تک سیدھا راستہ ڈیزائن کر رہا ہے۔ راستے کی لمبائی معلوم کریں۔

حل: فاصلہ کا کلیہ استعمال کرتے ہوئے سیدھے راستے کی لمبائی معلوم کی جاسکتی ہے:

$$\begin{aligned}\text{فاصلہ} &= \sqrt{(x_2 - x_1)^2 + (y_2 - y_1)^2} \\ &= \sqrt{(8 - 2)^2 + (9 - 3)^2} \\ &= \sqrt{(6)^2 + (6)^2} \\ &= \sqrt{36 + 36} = 6\sqrt{2}\end{aligned}$$

لہذا راستے کی لمبائی تقریباً $6\sqrt{2}$ ہے۔

مشق 7.3

- 1- 2 دوستوں کے گھروں کو ایک گرڈ پر محدودات $(2, 6)$ اور $(9, 12)$ کے ذریعے ظاہر کیا گیا ہے۔ اگر گرڈ کی اکائیاں کلومیٹر کو ظاہر کرتی ہوں تو ان کے گھروں کے درمیان فاصلہ معلوم کریں۔
- 2- ایک سیدھی پگنڈی پر غور کریں جو نقطہ $(5, 7)$ سے شروع ہوتی ہے اور نقطہ $(15, 3)$ پر ختم ہوتی ہے۔ اس کے وسطی نقطہ کے محدودات معلوم کریں۔
- 3- ایک معمار ایک پارک ڈیزائن کر رہا ہے جس میں دو عمارتوں کے محدودات $(10, 8)$ اور $(4, 3)$ گرڈ پر واقع ہیں۔ عمارتوں کے درمیان فاصلہ میٹر میں معلوم کریں۔
- 4- ڈیلیوری ڈرائیور کو دو ڈیلیوری مقامات کے درمیان فاصلہ معلوم کرنے کی ضرورت ہے۔ ایک مقام شہر کے گرڈ کے نقشے پر $(7, 2)$ اور دوسرا $(12, 10)$ پر واقع ہے۔ دونوں مقامات کے درمیان فاصلہ کلومیٹر میں معلوم کریں۔
- 5- ریس ٹریک کے آغاز اور اختتامی نقاط کے محدودات $(3, 9)$ اور $(9, 13)$ ہیں۔ ٹریک کا وسطی نقطہ کیا ہے؟
- 6- سڑک پر دو نقاط $A(3, 4)$ اور $B(7, 10)$ ہیں۔ سڑک کے وسطی نقطہ کے محدودات معلوم کریں۔
- 7- ایک جہاز $(12^\circ \text{N}, 65^\circ \text{W})$ پر واقع پورٹ A سے پورٹ B تک $(20^\circ \text{N}, 45^\circ \text{W})$ جا رہا ہے۔ اگر جہاز زمین کی سطح پر مختصر ترین راستے پر سفر کرتا ہے، تو نقاط کے درمیان خط مستقیم کا فاصلہ معلوم کریں۔
- 8- فرح ایک مستطیل میدان کے گرد باؤل لگا رہی ہے جس کے کونوں کے محدودات $(0, 0)$, $(0, 5)$, $(8, 5)$ اور $(8, 0)$ ہیں۔ اس کھیت کے احاطے کے لیے کتنی باؤل کی ضرورت ہوگی؟

- 9- ایک ہوائی جہاز شہر X (40° N, 100° W) سے شہر Y (50° N, 80° W) تک اڑ رہا ہے۔ محدوداتی جیومیٹری کا استعمال کرتے ہوئے ان دو شہروں کے درمیان فاصلہ معلوم کریں۔
- 10- زمین کا سروے کرنے والا ایک مستطیلی پلاٹ کو نشان زدہ کر رہا ہے جس کے کونوں کے محدوداتی (3, 1)، (3, 6)، (8, 6) اور (8, 1) ہیں۔ اس مستطیلی پلاٹ کا احاطہ معلوم کریں۔
- 11- ایک مستطیلی باغ جس کے کونوں کے محدوداتی A(0, 0)، B(5, 0)، C(5, 3) اور D(0, 3) ہیں۔ اس مستطیلی باغ کے گرد کتنی باڑ لگانے کی ضرورت ہوگی؟

جائزہ مشق 7

- 1- ہر بیان کے نیچے چار جواب دیے گئے ہیں۔ صحیح جواب کے گرد دائرہ لگائیں۔
- (i) ڈھلوان قاطع شکل میں خط مستقیم کی مساوات اس طرح لکھی جاتی ہے:
- (a) $y = m(x + c)$ (b) $y - y_1 = m(x - x_1)$
(c) $y = c + mx$ (d) $ax + by + c = 0$
- (ii) دو متوازی خطوط کے میلان ہوتے ہیں:
- (a) برابر (b) صفر
(c) ایک دوسرے کے متغی رد عمل (d) غیر واضح
- (iii) اگر دو خطوط کی ڈھلوان کی ضرب -1 ہو تو خطوط ہوتے ہیں:
- (a) متوازی (b) عمودی (c) ہم خط (d) ایک جیسے
- (iv) نقاط P(1, 2) اور Q(4, 6) کے درمیان فاصلہ ہوتا ہے:
- (a) 5 (b) 6 (c) $\sqrt{13}$ (d) 4
- (v) قطعہ خط کے سروں (-2, 4) اور (6, -2) کا وسطی نقطہ ہوتا ہے:
- (a) (4, 2) (b) (2, 1) (c) (1, 1) (d) (0, 0)
- (vi) نقاط (1, 2) اور (4, 5) میں سے گزرنے والا خط ہے:
- (a) $y = x + 1$ (b) $y = 2x + 3$ (c) $y = 3x - 2$ (d) $y = x + 2$
- (vii) نقطہ ڈھلوان شکل میں خط کی مساوات ہے:
- (a) $y = m(x + c)$ (b) $y - y_1 = m(x - x_1)$
(c) $y = c + mx$ (d) $ax + by + c = 0$
- (viii) $2x + 3y - 6 = 0$ کی ڈھلوان قاطع شکل ہے:
- (a) $y = \frac{-2}{3}x + 2$ (b) $y = \frac{2}{3}x - 2$
(c) $y = \frac{2}{3}x + 1$ (d) $y = \frac{-2}{3}x - 2$

(ix) سمیٹرک شکل میں خط کی مساوات ہے:

$$(a) \quad \frac{x}{a} + \frac{y}{b} = 1$$

$$(b) \quad \frac{x - x_1}{1} + \frac{y - y_1}{m} = \frac{z - z_1}{1}$$

$$(c) \quad \frac{x - x_1}{\cos \alpha} = \frac{y - y_1}{\sin \alpha} = r$$

$$(d) \quad y - y_1 = m(x - x_1)$$

(x) عام شکل میں خط کی مساوات ہے:

$$(a) \quad y = mx + c$$

$$(b) \quad \frac{x}{a} + \frac{y}{b} = 1$$

$$(c) \quad \frac{x - x_1}{\cos \alpha} = \frac{y - y_1}{\sin \alpha}$$

$$(d) \quad x \cos \alpha + y \sin \alpha = p$$

2- محدوداتی مستوی پر نقاط $A(2, 3)$ اور $B(7, 8)$ کے درمیان فاصلہ معلوم کریں۔

3- نقاط $(4, -2)$ اور $(-6, 3)$ سے مل کر بننے والے قطعہ خط کا وسطی نقطہ معلوم کریں۔

4- نقاط $(1, 2)$ اور $(4, 6)$ سے گزرنے والے خط کی ڈھلوان معلوم کریں۔

5- نقاط $(3, 7)$ اور $(5, 11)$ سے گزرنے والے خط کی مساوات $y = mx + c$ شکل میں معلوم کریں۔

6- اگر دو خطوط متوازی ہوں اور ایک خط کی ڈھلوان $\frac{2}{3}$ ہو تو دوسرے خط کی ڈھلوان معلوم کریں۔

7- ایک ہوائی جہاز کو شہر A پر محدودات $(12, 5)$ سے شہر B پر محدودات $(8, -4)$ تک پرواز کرنے کی ضرورت ہے۔ ان

دو شہروں کے درمیان فاصلہ معلوم کریں۔

8- زمین کی تزئین و آرائش کے منصوبے میں راستہ کے محدودات $(2, 3)$ اور $(10, 7)$ ہیں۔ اس راستے کے وسطی نقطہ کے محدودات

معلوم کریں۔

9- ایک ڈرون ایک مقام سے دوسرے مقام تک اڑ رہا ہے جس کے محدودات $(2, 3)$ اور $(10, 15)$ ہیں۔ اس خط کی

ڈھلوان اور کل فاصلہ معلوم کریں۔

10- 3- کے میلان اور 2 کے $-y$ قاطع والے خط کے لیے مساوات لکھیں:

(a) ڈھلوان قاطع شکل (b) نقطہ $(1, 2)$ کو استعمال کرتے ہوئے نقطہ ڈھلوان شکل

(c) نقاط $(1, 2)$ اور $(4, -7)$ کا استعمال کرتے ہوئے دو نقطہ شکل

(d) قاطع شکل (e) سمیٹرک شکل (f) عام شکل